

20-01-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఇక్కడ మీరు వనవాసంలో ఉన్నారు. మంచి - మంచి దుస్తులు ధరించాలి, తినాలి అనే అభిరుచి పిల్లలైన మీలో ఉండరాదు. చదువు మరియు నడవడికల పై పూర్తి గమనముంచండి”

ప్రశ్న:- జ్ఞానరత్నాలతో సదా సంపన్నముగా ఉండేందుకు సాధనము ఏమిటి?

సమా:- దానిని ఎంతెంతగా ఇతరులకు దానం చేస్తారో, అంతంతగా స్వయం నిండుగా (భర్తపూర్వంగా) ఉంటారు. ఎవరైతే విని ధారణ చేస్తారో, విన్నదానిని ఇతరులకు దానము చేస్తారో వారే తెలివైనవారు. బుద్ధి రూపీ జోలెలో రంధ్రములున్నట్లయితే అది ఖాళీ అయిపోతుంది, ధారణ జరగదు. కావున నియమానుసారము చదువును చదవాలి. పంచ వికారముల నుండి దూరముగా ఉండాలి. రూపము మరియు సుగంధము కలవారిగా(రూపీబసంత/జ్ఞాన-యోగులుగా) అవ్వాలి.

ఓంశాంతి. ఆత్మిక తండ్రి ఆత్మిక పిల్లలకు తెలిపిస్తున్నారు. ఆత్మిక తండ్రి కూడా కర్తేంద్రియాల ద్వారానే మాట్లాడుతారు. అలాగే ఆత్మిక పిల్లలు కూడా కర్తేంద్రియాల ద్వారానే వింటారు. ఇది కొత్త విషయము. ప్రపంచములో మానవమాత్రులెవ్వరూ ఈ విధంగా చెప్పలేరు. మీలో కూడా నెంబరువాలిగా, పురుషార్థానుసారముగానే అర్థం చేయిస్తారు. టీచర్ చదివించినప్పడు విద్యార్థుల రిజిస్టర్ వారి చదువును చూపిస్తుంది. రిజిస్టర్ ద్వారా వారి చదువు మరియు నడవడికలను గూర్చి తెలిసిపోతుంది. ముఖ్యమైనవి చదువు మరియు నడవడిక. ఇది ఈశ్వరీయ చదువు. దీనిని ఇంకెవ్వరూ చదివించలేరు. రచయిత మరియు రచనల ఆదిమధ్యాంతముల అంటే సృష్టిచక్ర జ్ఞానమును గూర్చి మొత్తం ప్రపంచమంతటిలో మానవమాత్రులెవరికీ తెలియదు. ఋషులు, మునులు ఎవరైతే ఎంతగానో చదివిన అధారిటీలుగా ఉన్నారో ఆ ప్రాచీన ఋషులు, మునులే మాకు రచయిత మరియు రచనల గురించి తెలియదని అనేవారు. తండ్రియే వచ్చి తమ పరిచయమును ఇచ్చారు. ఇదంతా ముక్త అడవి అన్న గాయనము కూడా ఉంది. అడవికి తప్పకుండా అగ్ని అంటుకుంటుంది. పూలతోటకు ఎప్పుడూ అగ్ని అంటుకోదు. ఎందుకంటే మొత్తం అడవి అంతా ఎండిపోతుంది. పూలతోట పచ్చగా ఉంటుంది. పచ్చని తోటకు మంటలు అంటుకోవు. ఎండిపోయిన వాటికే మంటలు వెంటనే అంటుకుంటాయి. ఇది చాలా పెద్ద అడవి. దీనికి కూడా ఇంతకు మునుపు మంటలు అంటుకున్నాయి. అలాగే పూలతోట స్థాపన కూడా జరిగింది. ఇప్పుడు మీ తోట గుప్తముగా స్థాపనవుతూ ఉంది. మనము పూలతోటలోని సుగంధమైన పుష్పాలుగా, దేవతలుగా అవుతున్నామని మీకు తెలుసు. దీని పేరే స్వర్గము. ఇప్పుడు స్వర్గ స్థాపన జరుగుతోంది. ఆశ్చర్యమేమిటంటే, మీరు ఎంతగా ఇతరులకు అర్థం చేయించినా ఇది ఎవ్వరి బుద్ధిలోనూ కూర్చోదు. ఈ ధర్మానికి చెందనివారి బుద్ధిలో ఇది కూర్చోదు కూడా. ఒక చెవితో వింటారు, ఇంకొక చెవితో వదిలేస్తారు. సత్య, త్రేతాయుగాలలో భారతవాసులు చాలా కొద్దిమందే ఉంటారు. మరలా ద్వాపర, కలియుగాలలో ఎంతగానో వృద్ధి జరుగుతుంది. అక్కడ ఒకరిద్దరు పిల్లలు ఉంటారు. ఇచ్చట 4-5 మంది పిల్లలుంటారు. కనుక తప్పక వృద్ధి అయినట్లే కదా! భారతవాసులే ఇప్పుడు హిందువులుగా పిలువబడతారు. నిజానికి వీరు దేవతా ధర్మానికి చెందినవారు. ఇంకే ధర్మమువారూ ఇలా తమ ధర్మాన్ని మర్చిపోరు. భారతవాసులే ఇలా మర్చిపోయారు. ఈ సమయంలో ఎంతమంది మనుష్యులు ఉన్నారో చూడండి. ఇంతమంది వచ్చి జ్ఞానము తీసుకోరు. ప్రతి ఒక్కరూ తమ జన్మలను కూడా అర్థం చేసుకోగలరు. ఎవరైతే పూర్తి 84 జన్మలు తీసుకొని ఉంటారో వారు తప్పకుండా పాత భక్తులే

అయ్యి ఉంటారు. మనం ఎంత భక్తి చేశామో మీరు అర్థం చేసుకోగలరు. కొద్ది భక్తి చేసి ఉంటే జ్ఞానమును కూడా కొద్దిగానే తీసుకుంటారు మరియు కొద్ది మందికే అర్థం చేయిస్తారు. చాలా భక్తి చేసి ఉంటే జ్ఞానము కూడా చాలా తీసుకుంటారు. చాలా మందికి అర్థం చేయిస్తారు. జ్ఞానము తీసుకోకుంటే ఇంతగా అర్థం చేయించలేరు. కావున వారికి ఫలితము కూడా తక్కువగానే లభిస్తుంది. లేక్క అయితే ఉంది కదా. పిల్లలలో ఒకరు, ఇస్లామీయులు ఇన్ని జన్మలు తీసుకుంటారు. బౌద్ధులకు ఇన్ని జన్మలు ఉండాలి అంటూ బాబా వద్దకు లేక్కవేసి పంపించారు. బుద్ధుడు కూడా ధర్మస్థాపకుడే. అతడికి ముందు బౌద్ధ ధర్మంవారు ఎవరూ లేరు. బుద్ధుని ఆత్మ ప్రవేశించింది. తాను బౌద్ధ ధర్మాన్ని స్థాపించింది. ఆ తరువాత ఆ ఒక్కరి నుండి వృద్ధి జరుగుతుంది. అతడు కూడా ఒక ప్రజాపితయే. ఒక్కరి నుండి ఎంతగా వృద్ధి జరుగుతుంది! మీరైతే కొత్త ప్రపంచములో రాజుగా అవ్వాలి. ఇక్కడ మీరు వనవాసములో ఉన్నారు. ఇక్కడ మీకు ఏ వస్తువుల పై కూడా అభిరుచి ఉండకూడదు. మేము మంచి దుస్తులు ధరించాలి అన్న భావన కూడా దేహాభిమానమే. ఏది లభిస్తే అది మంచిది. ఈ ప్రపంచమే కొద్ది సమయం ఉంటుంది. ఇక్కడ మంచి బట్టలు ధరిస్తే అక్కడ తగ్గిపోతుంది. ఈ అభిరుచిని కూడా వదిలేయాలి. ముందు ముందు పిల్లలైన మీకు మీ అంతట మీకే సాక్షాత్కారాలు జరుగుతూ ఉంటాయి. మీరు స్వయం అంటారు - వీరు చాలా మంచి సేవ చేస్తున్నారు. అద్భుతము. వీరు తప్పకుండా ఉన్నతమైన నెంబరును తీసుకుంటారు. ఆ తరువాత తమ సమానముగా తయారుచేస్తూ ఉంటారు. రోజురోజుకు ఈ తోట పెరుగుతూ ఉంటుంది. ఎంత మంది దేవీ దేవతలైతే సత్తయుగములో లేక త్రేతాయుగములో ఉంటారో వారందరూ ఇప్పుడు ఇక్కడే గుప్తముగా కూర్చుని ఉన్నారు. మరలా వారు ప్రత్యక్షమైపోతారు. ఇప్పుడు మీరు గుప్తముగా పదవిని పొందుతున్నారు. మనం మృత్యులోకములో చదువుతున్నామని, అమరలోకములో పదవి పొందుతామని మీకు తెలుసు. ఇటువంటి చదువును ఎప్పుడైనా చూశారా? ఇది ఆశ్చర్యం! పాత ప్రపంచములో చదవడం, కొత్త ప్రపంచములో పదవిని పొందడం. ఎవరైతే అమరలోక స్థాపనను మరియు మృత్యులోకమును వినాశనమును చేయిస్తారో వారే చదివిస్తారు. మీ ఈ పురుషోత్తమ సంగమయుగము చాలా చిన్నది. మిమ్మల్ని చదివించేందుకు తండ్రి వీరిలోకే వస్తారు. వారు రావడంతోటే చదువు ప్రారంభమవుతుంది. కావున శివజయంతియే గీతా జయంతి అని వ్రాయండని తండ్రి అంటారు. దీనిని గూర్చి మనుష్యులకు తెలియదు. వారు కృష్ణుని పేరును ఉంచేశారు. ఇప్పుడు ఈ పారపాటును అర్థం చేసుకోవాలి. మ్యూజియమ్లో ఎంతోమంది గొప్ప గొప్పవారు వస్తారు అలాగని వారందరూ తండ్రిని తెలుసుకున్నారని కాదు. కొంచెము కూడా అర్థము చేసుకోరు. కావున బాబా చెప్తున్నారు - ఫారమ్ నింపిస్తే, ఏదైనా నేర్చుకున్నారా? లేదా? అని తెలిసిపోతుంది. అంతేకాని వారు ఇక్కడకు వచ్చి ఏమి చేస్తారు? సాధు సన్యాసులు, మహాత్ముల వద్దకు వెళతారు. కానీ ఇక్కడ అటువంటి విషయమేదీ లేదు. ఇక్కడ వీరిది అప్పటి సాధారణ రూపమే. వీరి వస్త్రధారణలో కూడా తేడా ఏమీ లేదు. కావుననే ఎవ్వరూ అర్థం చేసుకోలేరు. అతడు ఒక వ్యాపారిగా ఉండినాడని భావిస్తారు. ఇంతకుమునుపు వినాశీ రత్నాల వ్యాపారి. ఇప్పుడు అవినాశీ రత్నాల వ్యాపారిగా అయ్యాడు. మీరు అనంతమైన తండ్రితో వ్యాపారము చేస్తారు. వారు ఒక గొప్ప వ్యాపారి, ఇంద్రజాలికుడు, రత్నాకరుడు కావున ప్రతి ఒక్కరు స్వయమును మేము రూపబసంతులమని భావించాలి. మాలో లక్షల రూపాయల విలువ చేసే జ్ఞానరత్నాలు ఉన్నాయి. ఈ జ్ఞానరత్నాల ద్వారా మీరు పారసబుద్ధి గలవారిగా అయిపోతారు. ఇది కూడా అర్థం చేసుకోవలసిన

విషయమే. ఈ విషయాలను ధారణ చేయడంలో కొందరు చాలా మంచి వివేకవంతులుగా ఉన్నారు. ధారణ జరగకపోతే వారు ఎందుకూ కొరగాని వారే. వారి జోలలో రంధ్రము ఉందని, అంతా ఖాళీ అయిందని అర్థము చేసుకోండి. నేను మీకు అవినాశీ జ్ఞానరత్నాలను దానం చేస్తాను. మీరు వాటిని దానం చేస్తూ ఉన్నట్లయితే నిండుగా అవుతూ ఉంటుంది. లేకపోతే ఏమీ ఉండదు. ఖాళీ అయిపోతుంది. వారు చదవరు. నియమానుసారముగా నడవరు. ఇందులో చాలా మంచి సబ్జెక్టులు ఉన్నాయి. మీరు పంచ వికారాల నుండి పూర్తి దూరముగా వెళ్లాలి.

రక్షాబంధనమేదైతే జరుపుతారో అది కూడా ఈ సమయానికి చెందినదేనని బాబా అర్థం చేయించారు. కానీ మనుష్యులకు రక్షాబంధనము ఎందుకు కడతారో తెలియదు. వారు ఒకవైపు అపవిత్రముగా అవుతుంటారు. మరొక వైపు రాఖీని కట్టుకుంటూ ఉంటారు. ఇంతకు ముందు బ్రాహ్మణులు రాఖీని కట్టేవారు. ఇప్పుడు చేతి ఖర్చు కోసం సాదరి తన సోదరులకు రాఖీ కడుతుంది. అక్కడ పవిత్రత యొక్క విషయం ఉండదు. చాలా ఫ్యాషనబుల్ రాఖీలను తయారు చేస్తారు. ఈ దీపావళి, దశరా పండుగలన్నియు సంగమయుగానికి చెందినవే. బాబా ఏ కర్తవ్యతే చేస్తారో అది మరలా భక్తిమార్గములో కొనసాగుతుంది. తండ్రి మీకు సత్యమైన గీతను వినిపించి ఈ లక్ష్మీనారాయణులుగా తయారు చేస్తారు. ఇప్పుడు మీరు ప్రథమ శ్రేణిలోకి వెళ్తారు. సత్యనారాయణ కథను విని మీరు నరుని నుండి నారాయణునిగా అవుతారు. ఇప్పుడు పిల్లలైన మీరు మొత్తం ప్రపంచమంతటినీ మేల్కొల్పాలి. మరి ఎంతటి యోగశక్తి కావాలి! యోగశక్తి ద్వారానే మీరు కల్వ-కల్వము స్వర్గ స్థాపన చేస్తారు. యోగశక్తి ద్వారా స్థాపన జరుగుతుంది. బాహుబలము ద్వారా వినాశనము జరుగుతుంది. రెండే పదాలు ఉన్నాయి. అల్లా మరియు వారసత్వము (ఆఫ్, బే) యోగబలము ద్వారా మీరు విశ్వాధిపతులుగా అవుతారు. మీ జ్ఞానము చాలా గుప్తమైనది. సత్యోప్రధానముగా ఉండిన మీరే తమోప్రధానముగా అయ్యారు. మరలా సత్యోప్రధానముగా అవ్వాలి. ప్రతి వస్తువూ తప్పకుండా క్రొత్త నుండి పాతదిగా అవుతుంది. క్రొత్త ప్రపంచములో ఏమీ ఉండవు! పాత ప్రపంచములో అసలు ఏమీ లేవు. బోలుగా ఉన్నట్లుంది. స్వర్గముగా ఉన్న భారతదేశము ఎక్కడ. నరకముగా ఉన్న ఇప్పటి భారతదేశము ఎక్కడ? రాత్రికి, పగలుకు ఉన్నంత తేడా ఉంది. రావణుని దిష్టిబొమ్మను తయారుచేసి తగులబెడతారు. కానీ దాని అర్థము తెలియదు. వారు ఎందుకు చేస్తున్నారో ఇప్పుడు మీరు అర్థం చేసుకున్నారు. మీలో కూడా నిన్నటి వరకు అజ్ఞానము ఉండేది. ఈ రోజు జ్ఞానముంది. నిన్నటి వరకు నరకములో ఉండినారు. ఈ రోజు స్వర్గములోకి వెళ్తున్నారు - ఇది నిజము. ప్రపంచములోని వారు స్వర్గవాసులయ్యారు అని అన్నట్లు కాదు. ఇప్పుడు మీరు స్వర్గములోకి వెళ్తే మరలా నరకమనేదే ఉండదు. ఇది ఎంతో అర్థము చేసుకోవలసిన విషయము! ఇది ఒక్క సెకండు విషయమే. తండ్రిని స్మృతి చేసినట్లయితే వికర్మలు వినాశనమవుతాయి. ఇది అందరికీ తెలియజేస్తూ ఉండండి. మీరు ఈ లక్ష్మీనారాయణుల వలె ఉండేవారు, మరలా 84 జన్మలను తీసుకొని ఈ విధంగా అయ్యారని చెప్పండి. సత్యోప్రధానుల నుండి తమోప్రధానులుగా అయ్యారు. మరలా సత్యోప్రధానముగా అవ్వవలసిందే. ఆత్మ నశించదు. పోతే అది తమోప్రధానము నుండి సత్యోప్రధానముగా అయ్యే తీరాలి. బాబా రకరకాలుగా అర్థం చేయిస్తూ ఉంటారు. నా బ్యాటరీ ఎప్పుడూ పాతబడదు. స్వయాన్ని కేవలం బిందు స్వరూప ఆత్మగా భావించండి అని మాత్రమే తండ్రి చెప్తారు. వీరి ఆత్మ వెళ్లిపోయిందని అంటారు. కావున ఆత్మ, సంస్కారాల అమూల్యము ఒక శరీరాన్ని వదలి ఇంకొక శరీరాన్ని

ధరిస్తుంది. ఇప్పుడు ఆత్మలు ఇంటికి వెళ్ళాలి. ఇది కూడా శ్రామాయే. సృష్టి చక్రము పునరావృతమవుతూనే ఉంటుంది. చివరిలో ప్రపంచములో ఇంతమంది మనుష్యులు ఉన్నారు అని లెక్కవేసి చెబుతారు. ఇందరు ఆత్మలు ఉన్నారు అని ఎందుకు అనరు? పిల్లలూ! - మీరు నన్ను ఎంతగా మర్చిపోయారు! అని బాబా అంటారు. మళ్ళీ నేనే వచ్చి అందరి కళ్యాణము చేయాలి. అందుకే తండ్రిని పిలుస్తారు. మీరు తండ్రిని మరచిపోతారు కాని తండ్రి పిల్లలను ఎప్పుడూ మర్చిపోరు. తండ్రి పతితులను పావనంగా తయారు చేసేందుకే వస్తారు. ఇది గోముఖము(బ్రహ్మ). అంతేకాని ఎద్దు మొదలైనవాటి విషయమేదీ లేదు. ఇతడు భాగ్యశాలీ రథము. శివబాబా నన్ను శృంగారిస్తారని ఈ బాబా పిల్లలైన మీకు చెప్తున్నారు. ఇది పక్కాగా గుర్తుండాలి. శివబాబాను స్మృతి చేస్తే ఎంతో లాభముంటుంది. తండ్రి మనల్ని ఈ బ్రహ్మ ద్వారా చదివిస్తారు. కావున ఇతడిని స్మృతి చేయరాదు. సద్గురువు ఒక్క శివబాబాయే. వారికే మీరు బలిహారమవ్వాలి. ఇతడు కూడా వారికే బలిహారమయ్యాడు కదా! **నన్నొక్కడినే స్మృతి చేయండి** అని బాబా అంటారు. పిల్లలు సత్తయుగ పూల ప్రపంచములోకి వెళతారు. మరి ఈ ముళ్ళపైన వ్యామోహమెందుకు ఉండాలి? 63 జన్మలు భక్తిమార్గపు శాస్త్రాలను చదువుతూ పూజలు చేస్తూ వచ్చారు. మీరు పూజ కూడా మొదట శివబాబాదే చేశారు. అప్పుడే సోమనాథ మందిరమును తయారు చేశారు. మందిరాలు రాజులందరి ఇళ్ళలోనూ ఉన్నాయి. ఎన్ని వజ్రవైడూర్యాలు ఉండేవి! ఆ తర్వాత వచ్చి దాడి చేశారు. ఒక్క మందిరము నుండే ఎంత బంగారము మొదలైనవి దోచుకు వెళ్ళారు! మీరు అంతటి ధనవంతులుగా, విశ్వాధిపతులుగా అవుతారు. ఇతడు ధనవంతునిగా ఉండేవాడు. విశ్వాధిపతిగా ఉండేవాడు. కానీ వారి రాజ్యము ఎన్నాళ్ళ క్రితము ఉండేదో ఎవ్వరికీ తెలియదు. తండ్రి అంటున్నారు - 5 వేల సంవత్సరములైనది. 2500 సంవత్సరములు రాజ్యము చేశారు. మిగిలిన 2500 సంవత్సరములలో ఎన్నో మరాలు, మార్గాలు మొదలైనవి వృద్ధి చెందుతాయి.

మమ్మల్ని అనంతమైన తండ్రి చదివిస్తున్నారని పిల్లలైన మీకు చాలా సంతోషము ఉండాలి. అపారమైన ఆస్తి లభిస్తుంది. సముద్రము నుండి దేవతలు వెలువడి పశ్చిములలో రత్నాలను నింపి ఇచ్చినట్లుగా చూపిస్తారు. ఇప్పుడు మీకు జ్ఞానరత్నాల పశ్చిములు నిండుగా లభిస్తాయి. తండ్రి జ్ఞానసాగరుడు. కొందరు తమ పాత్రలను బాగా నింపుకుంటారు. కొందరి పాత్రలు ఖాళీ అయిపోతాయి. ఎవరైతే బాగా చదువుతారో, చదివిస్తారో వారు తప్పకుండా మంచి ధనవంతులుగా అవుతారు. రాజధాని స్థాపన అవుతూ ఉంది. ఇది శ్రామాలో నిశ్చితమైయున్నది. ఎవరైతే బాగా చదువుతారో వారికే స్కాలర్‌షిప్ లభిస్తుంది. ఇది అవినాశీ ఈశ్వరీయ స్కాలర్‌షిప్. అది వినాశి. మెట్ల చిత్రము చాలా అద్భుతమైనది. 84 జన్మల కథ ఉంది కదా! మెట్ల చిత్రము ట్రాన్స్‌లైట్ చిత్రాన్ని ఎంత పెద్దగా తయారు చేయాలంటే అది దూరము నుండే స్పష్టముగా కనిపించాలి. మనుష్యులు చూసి ఆశ్చర్యపోతారు. ఆ తరువాత మీ పేరు కూడా ప్రఖ్యాతమవుతుంది. ఇప్పుడు ఎవరైతే చుట్టూ తిరిగి వెళ్ళిపోతారో వారు చివరిలో వస్తారు. 2, 4 సార్లు చుట్టూ తిరిగి, భాగ్యములో ఉంటే నిలిచిపోతారు. దీపమైతే ఒక్కటే. మరి ఇంకెక్కడికి వెళతారు? పిల్లలు చాలా మధురంగా అవ్వాలి. ఎప్పుడైతే యోగములో ఉంటారో అప్పుడే మధురముగా అవుతారు. యోగము ద్వారానే అకర్షణ కూడా కలుగుతుంది. ఎంతవరకు ఈ త్రుప్త తొలగిపోదో, అకర్షణ కూడా కలుగుదు. ఈ మెట్ల రహస్యమును ఆత్మలందరికీ తెలియజేయాలి. మెల్ల-మెల్లగా నెంబర్‌వారీగా అందరూ తెలుసుకుంటూ ఉంటారు. ఇదంతా ఒక శ్రామా.



ప్రపంచము చరిత్ర-భూగోళము పునరావృతమవుతూ ఉంటాయి. ఎవరైతే వీటిని అర్థం చేయించారో వారిని స్మృతి చేయాలి కదా! తండ్రిని సర్వవ్యాపి అని అంటారు. కాని అక్కడ మాయ సర్వవ్యాపిగా ఉంది. ఇక్కడ తండ్రి ఉన్నారు. ఎందుకంటే వారు ఒక్క క్షణములో రాగలరు. బాబా వీరిలో కూర్చునే ఉన్నారని మీరు భావించాలి. చేసి చేయించేవారు కదా. వారు చేస్తారు మరియు చేయిస్తారు కూడా! పిల్లలకు డైరెక్షన్ (ఆదేశమును) ఇస్తారు. అలాగే వారు స్వయము కూడా చేస్తూ ఉంటారు. వారు ఈ శరీరములో ఏమి చేయగలరో, ఏమి చేయలేరో లెక్క వేయండి. బాబా తిన్నారు. కానీ భావన తీసుకుంటారు. అచ్చా!

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు

మరియు గుడ్ మార్నింగ్ అతిక పిల్లలకు అతిక తండ్రి నమస్కే.

**ధారణ కొరకు ముఖ్య సారము**

1. రూపము మరియు సుగంధము(రూపబసంత/జ్ఞానయోగాలు) గలవారిగా అయ్యి మీ బుద్ధి రూపి జోలెను అవినాశీ జ్ఞానరత్నాలతో సదా నిండుగా ఉంచుకోవాలి. బుద్ధిరూపి జోలెలో ఏ విధమైన రంధ్రమూ ఉండకూడదు. జ్ఞానరత్నాలను ధారణ చేసి ఇతరులకు దానం చేయాలి.
2. స్కాలర్ షిప్ ను తీసుకునేందుకు బాగా చదవాలి. పూర్తిగా వనవాసములో ఉండాలి. ఎటువంటి ఆసక్తి ఉంచుకోరాదు. సుగంధమయమైన పుష్పాలుగా తయారై ఇతరులను కూడా అలా తయారుచేయాలి.

**వరదానము:-** “శక్తివంతమైన పవిత్ర దృష్టి, వృత్తి ద్వారా సర్వ ప్రాప్తులు చేయించే దుఃఖహర్త-

**సుఖకర్త భవ ”**

సైన్సుతో తయారైన జెషధములో అల్పకాల శక్తి ఉంది. అది భౌతికపరమైన బాధలను సమాప్తము చేస్తుంది. కాని పవిత్రతా శక్తి అనగా సైలెన్స్ శక్తిలో ఆశీర్వాదాల శక్తి ఉంది. దీని శక్తిశాలి దృష్టి లేక వృత్తి సదా కాలానికి ప్రాప్తి చేయిస్తుంది. అందువలన మీ జడ చిత్రాల ముందుకెళ్లి “ఓ దయాళూ, దయ చూపండి అని దయను, ఆశీర్వాదాలను వేడుకుంటారు. చైతన్యములో ఉన్నప్పుడు ఇటువంటి మాస్టర్ దుఃఖహర్త - సుఖకర్తలై దయ చూపినందునే భక్తి మార్గములో పూజింపబడ్డారు.

**సెక్షన్:-** “సమయ సమీపత అనుసారము సత్యమైన తపస్సుకు సాధనము అనంతమైన

**వైర్యామొక్కటే ”**

